

പതിനാലാം കേരള നിയമസഭ
പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നം.1773

01/11/2019 -ൽ മറുപടിക്ക്

ഉന്നത വിദ്യാഭ്യാസ കൗൺസിൽ

ചോദ്യം

മറുപടി

ശ്രീ. ഇ.കെ.വിജയൻ
ശ്രീമതി. ഗീതാ ഗോപി
ശ്രീ. മുഹമ്മദ് മുഹസിൻ പി.

ഡോ. കെ.ടി. ജലീൽ
(ഉന്നത വിദ്യാഭ്യാസവും ന്യൂനപക്ഷക്ഷേമവും
വകുപ്പ് മന്ത്രി)

(എ) ഉന്നത വിദ്യാഭ്യാസ കൗൺസിൽ സ്ഥാപിച്ചതിന്റെ ഉദ്ദേശ്യ ലക്ഷ്യങ്ങളും അതിന്റെ പ്രവർത്തന പരിപാടികളും വിശദമാക്കുമോ;

(എ) 1986 ലെ ദേശീയ വിദ്യാഭ്യാസ നയത്തിൽ ഉന്നത വിദ്യാഭ്യാസ പ്രവർത്തനങ്ങൾ ഏകോപിപ്പിക്കുന്നതിനായി സംസ്ഥാന തല ഏജൻസികൾ ഉണ്ടാവണമെന്ന് വിഭാവനം ചെയ്തിരുന്നു. ഇതിനനുസൃതമായി, സംസ്ഥാന നിയമസഭ പാസ്സാക്കിയ 2007 ലെ കേരള സംസ്ഥാന ഉന്നത വിദ്യാഭ്യാസ കൗൺസിൽ ആക്ട് (ആക്ട് നമ്പർ 22) പ്രകാരം നിലവിൽ വന്ന ഏജൻസിയാണ് കേരള സംസ്ഥാന ഉന്നത വിദ്യാഭ്യാസ കൗൺസിൽ.

ഉന്നത വിദ്യാഭ്യാസ രംഗത്ത് സാമൂഹ്യ നീതി പ്രാപ്യത, ഗുണമേന്മ എന്നിവ ഉറപ്പാക്കാനുതകുന്ന പദ്ധതികളും പരിപാടികളുമാണ് കൗൺസിൽ ആവിഷ്കരിച്ച് നടപ്പിലാക്കി വരുന്നത്. ഉന്നത വിദ്യാഭ്യാസ കൗൺസിലിന്റെ പ്രധാന ഉദ്ദേശ്യലക്ഷ്യങ്ങൾ താഴെ പറയുന്നവയാണ്.

- ഉന്നത വിദ്യാഭ്യാസ നയരൂപീകരണം സംബന്ധിച്ച് സർക്കാരിനും സർവകലാശാലകൾക്കും ഉപദേശം നൽകുക.
- ഉന്നത വിദ്യാഭ്യാസ രംഗത്ത് പ്രവർത്തിക്കുന്ന വിവിധ ഏജൻസികളുടെ പ്രവർത്തനം ഏകോപിപ്പിക്കുക
- ഉന്നത വിദ്യാഭ്യാസ രംഗത്ത് നടപ്പിലാക്കേണ്ട പരിഷ്കാരങ്ങളെ കുറിച്ച് പഠിച്ച്, ചർച്ച ചെയ്ത് റിപ്പോർട്ടുകൾ തയ്യാറാക്കി സമർപ്പിക്കുക.
- ഉന്നത വിദ്യാഭ്യാസ രംഗത്ത് ചില പൊതുവായ സേവനങ്ങൾ ലഭ്യമാക്കുക

കൗൺസിലിന്റെ പ്രധാന പ്രവർത്തനങ്ങൾ ചുവടെ സൂചിപ്പിക്കുന്നു.

1. എറുഡൈറ്റ് പദ്ധതി:- ഉന്നത വിദ്യാഭ്യാസ രംഗത്തെ ഗുണമേന്മ വർദ്ധനവുമായി സംസ്ഥാന സർക്കാർ ആവിഷ്കരിച്ചിട്ടുള്ള ഭാവനാപൂർണ്ണമായ പദ്ധതിയാണ് 'എറുഡൈറ്റ്' അഥവാ 'Scholar in Residence Scheme'.

2. ക്ലസ്റ്റർ കോളേജ് പദ്ധതി :- ഒരേ പ്രദേശത്ത് സ്ഥിതിചെയ്യുന്ന ഉന്നത വിദ്യാഭ്യാസ സ്ഥാപനങ്ങൾ (പ്രത്യേകിച്ചും കോളേജുകൾ), മാനുഷികവും ഭൗതികവുമായ വിഭവങ്ങൾ പരസ്പരം പങ്കുവയ്ക്കുകയും അതുവഴി ഈ വിഭവങ്ങൾ പരമാവധി പ്രയോജനപ്പെടുത്തുകയും ചെയ്ത്, ഉന്നത വിദ്യാഭ്യാസ രംഗത്ത് മേന്മ (excellence) കൈവരിക്കുക എന്ന ഉദ്ദേശ്യത്തോടെയാണ് യു.ജി.സി നിർദ്ദേശാനുസരണം 'ക്ലസ്റ്റർ ഓഫ് കോളേജസ്' എന്ന പദ്ധതി സംസ്ഥാനത്ത് നടപ്പിലാക്കിയത്.

3. ഉന്നതവിദ്യാഭ്യാസ സ്കോളർഷിപ്പ് പദ്ധതി:- സംസ്ഥാനത്തെ സർക്കാർ/എയ്ഡഡ് കോളേജുകളിലും സർവകലാശാലാ ഡിപ്പാർട്ടുമെന്റുകളിലും ബിരുദ, ബിരുദാനന്തര തലത്തിൽ നോൺ പ്രൊഫഷണൽ കോഴ്സുകൾക്ക് പഠിക്കുന്ന വിദ്യാർത്ഥികൾക്കായി 2009 മുതൽ നടപ്പിലാക്കിയതാണ് ഉന്നത വിദ്യാഭ്യാസ സ്കോളർഷിപ്പ് പദ്ധതി.

4. കൗൺസിൽ ജേർണൽ:- ഉന്നത വിദ്യാഭ്യാസ കൗൺസിലിന്റെ ആഭിമുഖ്യത്തിൽ 'Higher Education for the Future' എന്ന 'ബൈ-ആനുവൽ' ജേർണൽ പ്രസിദ്ധീകരിച്ചു വരുന്നു.

5. കൗൺസിൽ റിപ്പോർട്ടുകൾ:- സർക്കാരിന് ഉന്നത വിദ്യാഭ്യാസ മേഖലയുമായി ബന്ധപ്പെട്ട നയപരമായ വിഷയങ്ങളിൽ പൊതുവായും പ്രത്യേക വിഷയങ്ങളിൽ കൃത്യമായും മറുപടി നൽകുന്നതിനുള്ള ചുമതല ഉന്നത വിദ്യാഭ്യാസ സമിതിക്കാണ്. സർക്കാർ ആവശ്യപ്പെടുന്ന മുറയ്ക്ക് വിവിധ വിഷയങ്ങളെക്കുറിച്ച് കൗൺസിൽ പഠനം നടത്തുകയും റിപ്പോർട്ടുകൾ സമർപ്പിക്കുകയും ചെയ്യുന്നു.

6. കമ്മിറ്റികളുടെ രൂപീകരണം.

ഉന്നത വിദ്യാഭ്യാസ മേഖലയിലെ വിവിധ പ്രശ്നങ്ങൾ സംബന്ധിച്ച് കൗൺസിൽ മുഖേന രൂപീകരിക്കുന്ന കമ്മിറ്റികൾ പഠിച്ച് വിശദമായ റിപ്പോർട്ട് സർക്കാരിന് സമർപ്പിക്കുന്നുണ്ട്.

കൗൺസിലിന്റെ ആരംഭം മുതൽ നടത്തിയ പ്രവർത്തനങ്ങൾ കൊണ്ട് ഉന്നത വിദ്യാഭ്യാസ രംഗത്ത് സാമൂഹിക നീതിയും ഗുണനിലവാരവും ഉറപ്പാക്കാൻ ആവശ്യമായ നടപടികൾ സ്വീകരിച്ചിട്ടുണ്ട്. ഇത് കേരളത്തിലെ സർവ്വകലാശാലകളുടെയും കോളേജുകളുടെയും പ്രവർത്തനങ്ങളെ ഗുണപരമായി സ്വാധീനിച്ചിട്ടുണ്ടെന്നാണ് പൊതുവെയുള്ള വിലയിരുത്തൽ. കേരള സംസ്ഥാന ഉന്നത വിദ്യാഭ്യാസ കൗൺസിലിന്റെ ചട്ടങ്ങളും പ്രവർത്തനങ്ങളും ദേശീയ തലത്തിൽ തന്നെ മറ്റ് കൗൺസിലുകൾക്ക് മാതൃകയായി മാറിയിട്ടുണ്ട്.

(ബി) ഉന്നതവിദ്യാഭ്യാസ അക്കാദമികവും പുരോഗതി ഉന്നതവിദ്യാഭ്യാസ പങ്ക് വ്യക്തമാക്കുമോ; രംഗത്ത് ഭരണപരമായി കൈവരിക്കുന്നതിൽ കൗൺസിലിന്റെ

(ബി) ഉന്നത വിദ്യാഭ്യാസ രംഗത്ത് അക്കാദമികവും ഭരണപരവുമായി പുരോഗതി കൈവരിക്കുന്നതിൽ ഉന്നത വിദ്യാഭ്യാസ കൗൺസിൽ നടപ്പിലാക്കിവരുന്ന വിവിധ പദ്ധതികൾ ചുവടെ സൂചിപ്പിക്കുന്നവയാണ്.

ഫാക്കൽറ്റി ട്രെയിനിംഗ് സെന്റർ (FTC):- ഉന്നത വിദ്യാഭ്യാസ മേഖലയിൽ മികച്ച അധ്യാപകരെ വാർത്തെടുക്കുക എന്ന ലക്ഷ്യത്തോടെയാണ് ഉന്നത വിദ്യാഭ്യാസ കൗൺസിലിന് കീഴിൽ ഫാക്കൽറ്റി ട്രെയിനിംഗ് സെന്റർ ആരംഭിക്കുന്നതിനെ കുറിച്ച് പരിശോധിച്ചു വരുന്നത്.

ഔട്ട്കം ബെയ്സ്ഡ് എഡ്യൂക്കേഷനും (OBE) ഗ്രാജ്യുവേറ്റ് ആഭിബ്യൂട്ടുകളും (GA):- ഔട്ട്കം ബെയ്സ്ഡ് എഡ്യൂക്കേഷനും ഗ്രാജ്യുവേറ്റ്

ആഭിബ്യൂട്ടുകൾക്കും ഊന്നൽ നൽകിക്കൊണ്ടുള്ള കരിക്കുലം പരിഷ്കരണത്തിനാണ് ഈ പദ്ധതിയിലൂടെ ഉന്നത വിദ്യാഭ്യാസ കൗൺസിൽ ശ്രമിച്ചുവരുന്നത്. ഓരോ പ്രോഗ്രാമിനും ചേരുന്ന വിദ്യാർത്ഥികൾക്ക് ആത്യന്തികമായി ആർജ്ജിക്കാൻ കഴിയുന്ന അറിവുകളും നൈപുണ്യങ്ങളും എന്തൊക്കെയായിരിക്കുമെന്ന് മുൻകൂട്ടി നിശ്ചയിച്ച് പ്രസ്താവിക്കുന്നതാണ് ഈ രീതി.

ആൾ കേരള ഹയർ എഡ്യൂക്കേഷൻ സർവ്വേ:- ഉന്നത വിദ്യാഭ്യാസ മേഖലയുടെ സമഗ്രമായ വിവരശേഖരണം ലക്ഷ്യമിട്ടാണ് സംസ്ഥാനത്ത് കേരള സംസ്ഥാന ഉന്നത വിദ്യാഭ്യാസ കൗൺസിലിന്റെ ആഭിമുഖ്യത്തിൽ ആൾ കേരള ഹയർ എഡ്യൂക്കേഷൻ സർവ്വേ ആരംഭിച്ചിരിക്കുന്നത്. Kerala Institutional Ranking Framework (KIRF) ന് ആവശ്യമായ വിവരങ്ങളും സർവ്വേയിലൂടെ ശേഖരിക്കാൻ കഴിയും.

സ്റ്റേറ്റ് ലെവൽ അക്കാദമിക് കമ്മിറ്റി (SLAC):- ബിരുദങ്ങളുടെയും അക്കാദമിക് പ്രോഗ്രാമുകളുടെയും തുല്യതയും, അംഗീകാരവും സംബന്ധിച്ച പരാതികളും പ്രശ്നങ്ങളും തീർപ്പു കൽപ്പിക്കാൻ സംസ്ഥാന സർവ്വകലാശാലാ വൈസ് ചാൻസലർമാരും ഉൾപ്പെട്ട സമിതിയാണ് ഇത്.

ചാൻസിലേഴ്സ് അവാർഡ്:- ബഹു.കേരള ഗവർണ്ണർ മുൻകൈയെടുത്ത് ഏർപ്പെടുത്തിയിട്ടുള്ള അവാർഡാണിത്. സ്ഥാപിതമായി 12 വർഷം കഴിയാത്ത സർവകലാ ശാലകളെ "Emerging and Young Universities" എന്ന വിഭാഗത്തിൽ ഉൾപ്പെടുത്തി 1 കോടി രൂപയും അല്ലാത്തവയ്ക്ക് 5 കോടി രൂപയുമാണ് അവാർഡായി നൽകുന്നത്.


കൈരളി ഗവേഷണ പൂരസ്കാരങ്ങൾ:- ഗവേഷണരംഗത്ത് മികവ് കാട്ടുന്ന കേരളീയർക്ക് അംഗീകാരവും പ്രോത്സാഹനവും നൽകാൻ സംസ്ഥാന സർക്കാർ ഏർപ്പെടുത്തിയിരിക്കുന്നതാണ് കൈരളി റിസേർച്ച് അവാർഡുകൾ.

ബ്രെയിൻ ഗെയിം സമീപനം :- പ്രവാസികളായ അക്കാദമികളെയും പണ്ഡിതരെയും സംസ്ഥാനത്തെ കോളേജുകളിലേയും സർവകലാശാലകളിലേയും കാമ്പസ്സുകളിൽ എറുഡൈറ്റ് പദ്ധതിയിൽ ഉൾപ്പെടുത്തി എത്തിയ്ക്കാനുള്ള യജ്ഞം.

(സി) ഉന്നത വിദ്യാഭ്യാസത്തിന്റെ സാമൂഹികവൽക്കരണവും ജനാധിപത്യവൽക്കരണവും ലക്ഷ്യമാക്കി ഉന്നത വിദ്യാഭ്യാസ കൗൺസിൽ നടത്തുന്ന പ്രവർത്തനങ്ങൾ എന്തെല്ലാം; വിശദമാക്കാമോ?

(സി) ഉന്നത വിദ്യാഭ്യാസത്തിന്റെ സാമൂഹികവൽക്കരണവും ജനാധിപത്യവൽക്കരണവും ലക്ഷ്യമാക്കി ഉന്നത വിദ്യാഭ്യാസ കൗൺസിൽ നടത്തുന്ന പ്രവർത്തനങ്ങൾ ചുവടെ ചേർക്കുന്നു. കരിക്കുലം പരിഷ്കരണം:- സംസ്ഥാനത്തു സർവകലാശാലകളിലെയും അഫിലിയേറ്റഡ് കോളേജുകളിലെയും കരിക്കുലവും പാഠ്യപദ്ധതികളും കാലോചിതമായി പരിഷ്കരിക്കുന്നതിന് മാർഗനിർദ്ദേശം നൽകിവരുന്നത് പ്രധാനമായും കേരള സംസ്ഥാന ഉന്നത വിദ്യാഭ്യാസ കൗൺസിലാണ്. ഏകജാലക പ്രവേശനം:- കേരള സംസ്ഥാന ഉന്നത വിദ്യാഭ്യാസ കൗൺസിലിന്റെ നിർദ്ദേശങ്ങൾ കൂടെ പരിഗണിച്ചാണ് സംസ്ഥാനത്ത് സർവ്വകലാശാലകളിലും കോളേജുകളിലും പ്രവേശനത്തിന് ഏകജാല സംവിധാനം ഏർപ്പെടുത്തിയത്.

പ്രബുദ്ധത:- ഉന്നത വിദ്യാഭ്യാസത്തിന്റെ ജനാധിപത്യവൽക്കരണവും സാമൂഹ്യവൽക്കരണവും ലക്ഷ്യമാക്കി ആവിഷ്കരിച്ചിട്ടുള്ള നൂതന പദ്ധതിയാണ് പ്രബുദ്ധത. കടുംബ ശ്രീ മിഷന്റെ സഹകരണത്തോടെ തിരുവനന്തപുരം ജില്ലയിലെ കുരകളം പഞ്ചായത്തിലാണ് ഇതിന്റെ പ്രഥമ മാതൃക നടപ്പിലാക്കിയത്. ഉന്നത വിദ്യാഭ്യാസ കേന്ദ്രങ്ങൾ/സ്ഥാപനങ്ങൾ എന്നിവയിൽ നിന്നും പ്രസരണം ചെയ്യുന്ന അറിവും വിജ്ഞാനവും സമൂഹത്തിലെ സാധാരണക്കാരന്റെ ജീവിതത്തിൽ ഉണ്ടാക്കുന്ന പ്രതിഫലനം അവരെ ബോധ്യപ്പെടുത്തുകയാണ് ഈ പദ്ധതിയുടെ ഉദ്ദേശ ലക്ഷ്യം.



മനോജ് ജോർജ്ജ്